

काउंसलिंग कॉर्नर

छात्रों के सवाल और काउंसलर के जवाब

प्रश्न : एरोनॉटिकल इंजीनियरिंग में क्या पढ़ाया जाता है। इसके कोर्स में प्रवेश लेने के लिए क्या योग्यताएं होनी चाहिए ?

उत्तर: एरोनॉटिकल इंजीनियरिंग में मिलिट्री एयरक्राफ्ट, स्पेसक्राफ्ट, सैटेलाइट और इसके पार्ट की डिजाइन तैयार करना, बनाना और मेंटेनेंस के बारे में पढ़ाया जाता है। फिजिक्स, केमिस्ट्री और मैथ्स से 12वीं कर चुके छात्र इसके बीई या बीटेक कोर्स में प्रवेश ले सकते हैं। इसके लिए जेईई मेन का वैलिड स्कोर जरूरी होता है। कुछ संस्थान प्रवेश के लिए खुद का एंट्रेस टेस्ट आयोजित करते हैं। बीई, बीटेक या संबंधित स्ट्रीम से एमएससी करने वाले छात्र इसके एमटेक कोर्स में प्रवेश ले सकते हैं।

प्रश्न: मैं फार्मास्युटिकल मैनेजमेंट का कोर्स करना चाहता हूं। इसके लिए क्या योग्यताएं जरूरी हैं? किन संस्थानों से इसका कोर्स किया जा सकता है।

उत्तर : 50 फीसदी अंकों के साथ किसी भी स्ट्रीम से बैचलर डिग्री कर चुके छात्र फार्मास्युटिकल मैनेजमेंट के एमबीए प्रोग्राम में प्रवेश ले सकते हैं। अधिकांश संस्थानों में प्रवेश कैट, मैट, जैट, जीमैट या एटीएमए के वैलिड स्कोर के आधार पर मिलता है। कुछ संस्थान खुद का एंट्रेस टेस्ट भी आयोजित करते हैं। इसके डिप्लोमा और पोस्टग्रेजुएट डिप्लोमा प्रोग्राम भी हैं। नरसी मोनजी इंस्टीट्यूट ऑफ मैनेजमेंट स्टडीज़ मुंबई, जामिया हमदद यूनिवर्सिटी दिल्ली, इंडियन इंस्टीट्यूट ऑफ हेल्थ मैनेजमेंट रिसर्च जयपुर से इसका कोर्स कर सकते हैं।

प्रश्न : डिजास्टर मैनेजमेंट कोर्स में प्रवेश के लिए क्या योग्यताएं हैं? किन संस्थानों इसका कोर्स करना बेहतर होगा ?

उत्तर : किसी भी स्ट्रीम से बैचलर डिग्री कर चुके छात्र डिजास्टर मैनेजमेंट के एमबीए कोर्स में प्रवेश ले सकते हैं। इसके लिए 50 फीसदी अंक होना जरूरी है। इसके अलावा छात्र इसके डिप्लोमा या सर्टिफिकेट कोर्स में प्रवेश ले सकते हैं। नेशनल इंस्टीट्यूट ऑफ डिजास्टर मैनेजमेंट दिल्ली, इंडियन इंस्टीट्यूट ऑफ इकोलॉजी एंड एनवायरनमेंट दिल्ली, सिक्किम मणिपाल यूनिवर्सिटी और इंदिरा गांधी नेशनल ओपन यूनिवर्सिटी दिल्ली जैसे संस्थानों से इसका कोर्स किया जा सकता है।

सवाल और सुझाव के लिए एसएमएस
कीजिए... **9200012345** पर या ई-मेल कीजिए
education@dbc.org.in